

आईआईटी ने गोद लिए स्कूलों का दौरा किया, टीचर्स को दी जानकारी स्कूलों को शैक्षणिक और अन्य सहायता दे रहा संस्थान

सिटी रिपोर्टर | आईआईटी इंदौर के एक भारत श्रेष्ठ भारत (ईबीएसबी) की इकाई ने छात्रों के बीच शिक्षा और स्वास्थ्य किट के वितरण के लिए सिमरोल गांव के हाई स्कूल का दौरा किया। डॉ. नीरज शुक्ला और डॉ. मृगेंद्र दुबे के नेतृत्व में टीम ने शिक्षकों से मुलाकात की और कोविड ओमिक्रॉन वैरिएंट की तीसरी लहर के बाद फिर से स्कूल खोलने की तैयारी के तहत स्वास्थ्य की निगरानी की आवश्यकता के बारे में बताया।

आईआईटी ने सिमरोल, मिर्जापुर, बैगांव और जगजीवन राम नगर के सभी चार स्कूलों



में ऑक्सीमीटर, लेखन सामग्री, खेल सामग्री और स्टेशनरी सहित प्राथमिक चिकित्सा किट वितरित की। बता दें कि इन स्कूलों को IIT इंदौर द्वारा गोद लिया गया है और संस्थान उनके समग्र विकास के लिए शैक्षणिक और अन्य सहायता प्रदान करता है।